

ሰፊሕ ህዝባዊ ሰሚናር

ኣብ ከተማ ሸቱትጋርድን ኣብ ከተማ ፍራንክፈርት ተኻይዶ

ብዕለት 18.01.20 ኣብ ከተማ ሸቱትጋርድ ብዕለት 19.01.2020 ድማ ኣብ ከተማ ፍራንክፈርት ንኩሎም ግዱሳት ሃገራውያን ዜጋታት ዘተኮረ ሰፊሕ ህዝባዊ ሰሚናር ተኻይዶ። ዝኸረ ሰማእታት ብድሕሪ ምክያድ ፡ ብ ከተማ ሸቱትጋርት ብኣቦ መንበር ሃ/ሸማግለ ስቱትጋርን ከባቢኣን ኣቶ ተኸለ ፋሲል ፡ ኣብ ከተማ ፍራንክፈርት ብኣቦ መንበር ሃ/ሸማግለ ጀርመን ዶር ተስፋይ ዓብለሎምን ንተሳተፍቲ ናይ እንቋዕ ብደሓን መጻእኩም መልእኽቲ ብምትሕልላፍ ፡ ወግዓዊ ኣኼባ ተጀመረ።

ኣብዚ “ቁጠባዊ ወፍሪ፡ ጸጋታትን ዕድላት፡ ኣብ ኤርትራ “ ዝብል ኣርእስቲ

ኣብዚ ኣቶ ካሕሳይ ተወልደ ሓላፊ ህዝባውን ኮማውን ጉዳያት ኣብ ኤምባሲ ሃገረ ኤርትራ ጀርመን ተረኺቡ።

ቁጠባዊ ወፍሪ ከንብል ከለና፡መበገሲና፡ብቀንዱ፡ለይትን ቀትርን ንዝተኖን ነልዕሎን “ልምዓት“ ሃገራዊ ኣጀንዳና ምኳኑዮ፡ልምዓት ብቀንዱ ናይ ዕላማ ናይ ራእይ፡ሕቶ ኢዮ፡ እዚ ኸኣ ውሑዳት ዝተዓወታሉን ኣብ ምዕዋት ዘለዋን ስለዝኾነ ዓቢ ብድሆዮ። መንግስቲ ኤርትራ ሓዝዎ ዘሎ ስትራተጂ፡ንልምዓት ዝተወፈየ ራእይ፡ዕላማ ውዳብን ዘለዎ ህዝብን፡ መንግስትን ንነዊሕ ዝጠመተ፡ ሰብኣውን ንዋታውን ጸጋታት ናይ ምውዳብ ዓቕሚ ዘለዎ ኢዮ።ካብ ቃልሲ ንናጽነት፡ሃገር ምህናጽ እቲ ዝተሓላለኸን ዝኸበደን መስርሕ ኢዮ፡ስለዚ ከምቲ ብረታዊ ቃልስና ጽንዓት፡ተወፋይነት፡ ዓቕሚውን ዝሓትት። ቀጺሉ ኣቶ ካሕሳይ፡ ሃገራዊ ራእይና፡ሓድነትን፡ማዕርነትን ክብርታትን ዝሰረታ ነባሪት፡ደሞክራሲያዊት ዘይትድፈ ር፡ ብልጽግቲ ሃገር ምህናጽ ስለዝኾነ፡ኣብ ውሽጥን ደገን ዝርከቡ ዜጋታት፡ እዚ መንግስቲ ኤርትራ ኣውጺእዎ ዘሎ ዝተፈላለዮ፡ጽላታት፡ዕድላትቁጠባዊ ወፍሪ፡ ነቲ ዝሓለፈ ዓመታት ብሰንኪ ዘጋጠመና ተጻብኢን ዓቢይቲ ብድሆታት ሃገርና ንቕድሚት ንምስጓም፡ ንዕብየትን ምዕባሌን ቁጠባ ሃገርናን፡ምምሕያሽ መነባብሮ ህዝብና፡ዘድልዮ ቀንዲ ጠለባት ኣብ ምምላእ ዝሕግዝ ወፍሪ ከካይዱ ኩሉ ዜጋ ብውልቂ ይኹን ብእኩብ ኣበርክቶ ክገብሩ፡ብዝርዝር መግለጺ ሂቡ። ቀጺሉ፡-

ኣቶ ዮውሃንስ እያሱ፡ኣማኻሪ ቁጠባ ኣብ ቤት ጽሕፈት ኤምባሲ ሃገረ ኤርትራ፡ ብወገኑ ንምብጋስ ብሕታዊ ወፍሪ ዝሕግዙ ዝበሎም፡ሓደ ሓደ ነጥብታትን መካትዒ ዝሕግዝ ኣቕሪቡ። ኣቶ ዮውሃንስ ካብቲ ዝርዝር ብሓጺሩ፡-

- **ንብሕታዊ ወፍሪ ምብጋስ** ፡ ዝኾነ ሰብ፡ወፍሪ ኪብገስ እንከሎ ዝወጽእ ዘሎ ገንዘብ ንመኽሰብ ጥራይ ዘይኮነ ምኽሳርውን ከምዘሎ ምግንዛብ የድሊ። እቲ ኣውፋሪ ነቲ ዝሓሰበ ዘሎ ወፍሪ ኣካላውን ስነ-ኣእምሮኣዊ ብቕዓትን ተውህቦ ንምፍታሽ ኣገዳሲ ኢዮ።
- **ምርጫ ወፍሪ**፡ እቲ ኣዝዩ ኣገዳሲ ነጥቢ ምኳኑ፡ እንታይ ኢኻ ከተፍሪ እትደሊ ? እቲ እትሓሰቦ ዘሎካ ወፍሪ ሓድሽ ድዩ ወይ ቅድሚኻ ዝጀመርዎ ኣለዉ? ምስኡም ብሓባር ክትሰርሕ ትኽእልዎ? ፈትሽ።
- **ምድላዋትካ ምጽፋፍ**፡ ኩሉ ዘድሊ ሓበሬታ ከምዝኣከብካ ኣረጋግጽ፡ንምንዳና ፋይናንሳዊ ጥላን ዝሕግዘካ ዝግባእ ምኽሪ ክኢላ ምውሳድ።
- **ካፒታል ካቢይ ይመጽእ መደብ ምውጻእ**፡ ገንዘብ ካቢይ ይመጽእ፡ልቓሕ ዲኻ ክትሓትት ወይ ዘቐመጥካዮ ገንዘብ ዲኻ ክትጥቀም ወይስ ካልእ ምግምጋም።? ዘሎካ ካፒታል ኩሉ ምውፋር ሓደገኛ ኢዩ!
- **ወግዓዊ ምዝገባ ትካል**፡ እታ ትካል ፍቓድ እትረኽበሉን እትምዝገቡሉን መንግስታዊ ትካል ምፍልጥ ንምዝገባ ዘድሊ ሰነዳት ሓዝካ ምርግጋጽ፡ድሕሪኡ ወግዓዊ ስራሕካ ምጅማር።ንዘጋጥም ብድሆታት ክትምክት ስነ-ኣእምሮኣዊ ምድላውካ ምምዕባል።

ክብል ኣቶ ዮውሃንስ መግለጺኡ ደምዲሙ።

ኣብ መደምደምታ ሃገርና ናብዚ ዝተባህለ ምዕባለ ጎደና ክትምርሽ፡ ኩሎም ሃገራውያን ሰብ ሞያ ፡ንሃገሮም ክኣትዉን ዓቕሞም ዘፍቅዱ ኣበርክቶ ክገብሩ፡መዘኻኸሪ ቀሪቡ። ተሳተፍቲ ኣገደስቲ ዝበሃሉ ሕቶታት ኣቕሪቦም፡ መልሰን ርእዮን፡ ገምጋምን ምስ ተኻየደ፤ ተሳተፍቲ ብወገኖም፡ ኣብ ጎኒ መንግስቶምን ህዝብን ኮይኖም ኩሉ ዓቕሞም ዘፍቅዱ ከምዝገቡሩ፡ቃል ሂቦም።

ዓወት ንሓፋሽ

ሃገራዊ ሸማግለ ከተማ ሸቱትጋርድን ፡ ከተማ ፍራንክፈርትን